

## Il-Periklu ta' Logħob

tan-nar li ma jkunx inharaq - Ivan Bugeja

Matul is-snin fil-gzejjer Maltin sehhew numru t'incidenti relatati mal-logħob tan-nar fejn fihom korrew numru ta' persuni, whud minnhom hafif u ohrajn saħansitra gravi. Każi bħal dawn fil-passat graw meta persuni jkunu għabru u bagħbsu materjal pirotekniku li huma stess ikunu sabu wara li dan ma jkunx inharaq fil-festa. Tajjeb ngħidu li huwa hażin hafna li persuna bla esperjenza tbağħbas fil-logħob tan-nar. Izda, tajjeb ngħidu wkoll illi huwa fir-responsabbiltà ta' min jahraq in-nar li jispezzjona u jnaddaf iż-żona minn fejn ikunu ġew maħruqa l-murtali minn kull fdal perikoluż li jkun waqa' mingħajr ma nharaq. Fil-fatt il-liġi hekk titlob, imma sfortunatament xi drabi x-xogħol tat-tindif ma jsirx bl-attenzjoni meħtieġa.

Kull darba li jinstab logħob tan-nar li ma jkunx inharaq, tqum il-problema ta' kif dan il-materjal għandu jkun immaniġġjat b'mod responsabbli. Użanza kemmxejn komuni u prattikata hi dik li d-dilettanti tan-nar jifflu l-murtali mhux maħruqa sabiex jergħu jużaw il-materjal ta' go fihom. Din hija prattika li sfortunatament jista' jkollha konsegwenzi serji għal min ikun qed jagħmel l-operazzjoni li hi daqstant delikata u perikoluża.

L-esperti pirotekniki dejjem saħqu li l-logħob tan-nar m'għandu qatt ikun immanipulat, hlief biex jitpoġġa fl-



ilma (u hawnhekk wiehed irid joqgħod attent ukoll għat-tip ta' kimika wżata għax hemm minnha li tista' tagħmel reazzjoni meta tkun imxarrba bl-ilma, bħal ngħidu aħna il-manesja ~ Mg). Normalment il-materjal splussiv jitpoġġa fl-ilma sabiex ma jkunx jista' jiġi imqabba b'mod aċċidentali jew anki forsi bi hsieb. Hawnhekk tajjeb ngħidu li l-ilma jservi wkoll sabiex idewweb materjal pirotekniku ossidanti bħannitru ~  $(\text{KNO}_3)_2$ , il-putassa ~  $\text{KClO}_3$ , il-perklorat ~  $\text{KClO}_4$ , flimkien ma' metalli bħal klorat tal-barrit ~  $\text{Ba}(\text{ClO}_3)_2$  kif ukoll id-destrina ~  $(\text{C}_{18}\text{H}_{32}\text{O}_{16})_n$ .



Tajjeb ngħidu wkoll li l-ilma ma jdewwibx il-metalli elementali u lanqas lill-kubrit ~ S, lill-faham ~ C u xi sustanzi ohra. Dan il-proċess normalment isir biex jifred parzjalment l-ossidanti mill-fuels u b'hekk l-isplussiv ikun newtralizzat.

Ir-residwu solidu mill-operazzjoni tat-tixrib hafna drabi jkun tahlita ta' ossidant li ma jkunx inhall fl-ilma, flimkien ma' fuels (bhal ngħidu ahna antimonju ~  $Sb_2S_3$ , metalli u ohrajn). B'hekk dawn ir-residwi jkun jistgħu jaqbd u jew jisplodu ladarba jerġgħu jinfxu. Għalhekk materjal bhal dan għandu jkun mahruq f'post ippreparat apposta jew inkella mhallat ma' materjal li ma jaqbadx bħax-xahx tal-gebla tal-franka. Wara dan il-materjal għandu jkun mormi f'lokalita' apposta bħala skart tossiku solidu.

Sadanittant, fl-ilma li jkun intuża fil-proċess tat-tidwib ikun hemm ukoll residwi ta'ossidanti kif ukoll xi materjali li huma fuels (bħad-destrina). F'każi bhal dawn, l-ilma m'għandux ikun mormi fis-sistema tad-drenaġġ, iżda għandu



jkun ttrattat u wara mormi b'mod li ma jikkawżax periklu jew ħsara lill-ambjent. Min-naħa l-oħra jekk l-ilma wżat fil-proċess ikun evaporat, is-solidi li jikkristallizza għandhom ikunu meqjusa bħala materjal splussiv u għalhekk għandhom jiġu meqruda bin-nar jew imhallta ma' materjal li ma jaqbadx biex jitilfu il-kapaċita' li jaqbd u jew jisplodu. Wara dan il-materjal għandu jkun mormi bħala skart tossiku solidu.

Xi haġa tal-ahħar hi dwar il-plastic li f'dawn l-ahħar snin qed ikun użat minflok l-iskrataċ tal-karti u l-kartun. L-ewwel nett l-użu tal-plastic hu ille-gali għax jagħmel ħsara lill-ambjent u

barra minnhekk il-proċess fejn fih jintuża l-ilma mhuwiex irakkomandat għall-fatt illi l-ilma ma jippenetrax fl-iskrataċ tal-plastic. Din hi raġuni ohra għaliex id-dilettanti tal-logħob tan-nar m'għandhomx idahhlu l-plastic f'xogħol tal-piroteknika.

Nagħlaq dan l-artiklu billi nawgura l-festa t-tajba lill-qarrej-ja kollha ta' dan il-ktejjeb.

